

अधिकारियों की समझाइश से बनी आपसी सहमति, तत्काल हुआ खाता विभाजन

बीकानेर,(कासं)। पंडित दीनदयाल उपाध्याय अन्त्योदय संबल पखवाड़े के तहत बज्जू खालसा के ग्राम बरसलपुर में बुधवार को आयोजित शिविर में ओमप्रकाश व किशनलाल के खेत का खाता विभाजन आपसी सहमति से किया गया।

शिविर प्रभारी ने बताया कि चक 6 बीडीई निवासी ओमप्रकाश व किशनलाल की कुल 73 बीघा कमाण्ड भूमि का खाता विभाजन आपसी सहमति नहीं बनने के कारण लम्बे समय से अटका हुआ था। कैम्प में तहसीलदार बिहारीलाल व शिविर प्रभारी किसनाराम प्रजापत ने समझाइश कर प्रार्थियों को खाता विभाजन के बाद मिलने वाले लाभ के बारे में बताया। इसके बाद ओमप्रकाश व किशनलाल ने आपसी सहमति से आवेदन प्रस्तुत किया। तहसीलदार ने आवेदन स्वीकार करके 18 हेक्टेयर भूमि का खाता विभाजन किया। बेहद आसानी से काम हो जाने के कारण लाभार्थियों ने मुख्यमंत्री भजनलाल शर्मा का धन्यवाद किया और राज्य सरकार से ग्रामीण क्षेत्रों में ऐसे शिविर आयोजित करने का आह्वान किया।

शिविर में 45 वर्षीय ईश्वरराम ने बताया कि पिछले कुछ सालों से उनका टीबी का उपचार चल रहा है। यह बीमारी होने कारण शरीर में पहले जैसी चुस्ती-फुर्ती नहीं रही। इस कारण वे अपने पोषण का ध्यान ज्यादा नहीं रख पाते हैं। लेकिन जब ईश्वरराम को पंडित दीनदयाल उपाध्याय अंत्योदय संबल पखवाड़े के तहत आयोजित हो

आधा महीना बारिश, आधा रहेगा सूखा, गर्मी और उमस भी बढ़ेगी

बीकानेर, (कासं)। मानसून बीकानेर में आ चुका है लेकिन 3 दिन से कमजोर हवाओं के कारण बारिश नहीं हो रही पर अब वापस सक्रिय हो गया।

बंगाल की खाड़ी में बने सिस्टम से एक सप्ताह तक बारिश के योग है। पहले सप्ताह में सामान्य से ज्यादा, दूसरे में सामान्य बारिश होगी। तीसरे और चौथे सप्ताह में बारिश बहुत कम होने के आसार हैं। इसलिए दिन का तापमान भी वापस 40 डिग्री के करीब पहुंचने से गर्मी बढ़ेगी।

बंगाल की खाड़ी में तंत्र सक्रिय है। झारखंड के ऊपर बने कम दबाव के क्षेत्र के कारण राजस्थान में बारिश की संभावनाएं मजबूत हो रही हैं। बीकानेर समेत पूरे राजस्थान में रात से ही बारिश शुरू हो सकती है। 2 से 7 जुलाई तक जिले के करीब 80 प्रतिशत इलाके बारिश से कवर हो जायेंगे। कुछ जगह भारी बारिश भी होने के आसार हैं। दूसरे

श्रेसर से बच्ची के हाथ का पंजा-कटा

बीकानेर, (कासं)। जिले के खाजुवाला में 13 साल की बच्ची का श्रेसर मशीन में आने से हाथ का पंजा कटकर अलग हो गया। घरवाले बच्ची को लेकर डॉक्टर के पास पहुंचे। डॉक्टर ने आइस बॉक्स में हाथ के कटे हिस्से को डालकर बच्ची को जोधपुर रेफर कर दिया। जोधपुर एम्स में दस घंटे चले ऑपरेशन के बाद आधिकार हाथ जोड़ दिया गया।

जानकारी के मुताबिक खाजुवाला में गांव माधो डिग्गी के चक 14 डीकेडी में श्रेसर मशीन से बच्ची के दाएं हाथ का पंजा 29 जून की शाम कटकर अलग हो गया। परिजन उसे लेकर खाजुवाला उप जिला अस्पताल के डॉ. पुराराम रोड के पास लेकर पहुंचे। डॉक्टर ने कटे हुए पंजे को एक



बज्जू खालसा के ग्राम बरसलपुर में आयोजित पंडित दीनदयाल उपाध्याय अंत्योदय संबल पखवाड़ा में आपसी समझाइश से खातेदारों ने सहमति बनने पर खाता विभाजन का पत्र सौंपा।

रहे शिविरों की जानकारी मिली तो उन्होंने अधिकारियों को अपनी समस्या बताई। चिकित्सा एवं स्वास्थ्य विभाग के अधिकारियों ने बताया कि पौष्टिक आहार के लिए भी टीबी रोगियों को दी जाने वाली निक्षय पोषण किट के बारे में बताया। आवश्यक जांचें नि:शुल्क जांच कर, दवाईयां दी। साथ ही निक्षय पोषण किट का वितरण किया।

ईश्वरराम ने मुख्यमंत्री भजनलाल शर्मा की पहल पर लगाये जा रहे इन शिविरों के लिए आभार जताया और कहा कि निक्षय पोषण किट रोगियों के स्वास्थ्य को बेहतर बनाने के लिए महत्वपूर्ण साबित होंगे। पंडित

दीनदयाल उपाध्याय अन्त्योदय संबल पखवाड़े के तहत बज्जू खालसा की ग्राम पंचायत भूरासर में बुधवार को आयोजित शिविर में कृषि कार्यों की दक्षता एवं उत्पादकता को बढ़ावा देने के उद्देश्य से कृषि विभाग की विभिन्न योजनान्तर्गत सब्सिडी जारी की गई।

शिविर में भूरासर के चल 17 एजीएम के कृषक नौरंग लाल को राज्य सरकार द्वारा संचालित कृषक कल्याण योजनान्तर्गत डिग्री निर्माण के लिए तीन लाख रूपए की सब्सिडी जारी की गई। नौरंगलाल ने बताया कि सिंचाई जल संरक्षण की समस्या से निजात मिलेगी और उसकी आर्थिक स्थिति में

भी सुधार होगा। साथ ही नौरंग को मृदा स्वास्थ्य कार्ड बनाकर सुपुर्द किया गया। इस श्रृंखला में एग्रीकल्चर मेकेनाइजेशन (एसएमएमए) योजना के तहत कृषक रूपराम को मल्टी क्रॉप श्रेसर यंत्र की सब्सिडी 1 लाख रूपए की राशि स्वीकृत की गई। प्रार्थी ने कहा कि किसानों को आधुनिक तकनीक यंत्रों से जोड़ना अति आवश्यक है। इससे खेती की लागत घटेगी और मुनाफे में इजाफा होगा। उन्होंने कहा कि सरकार द्वारा कृषि यंत्रों पर दी जा रही सब्सिडी, किसानों के लिए बेहद मददगार साबित होगी। रूपराम ने शिविर के माध्यम से वंचित पात्र किसानों तक योजनाओं का

पशुचिकित्सालय के लिए भूमि दान

बीकानेर, (कासं)। पंडित दीनदयाल उपाध्याय अंत्योदय संबल पखवाड़े के तहत बुधवार को ग्राम पंचायत सैथल में आयोजित शिविर के दौरान एक सार्थक पहल देखने को मिली। लम्बे समय से पशु चिकित्सालय भवन के अभाव से जूझ रहे गांव के लिए आज दानदाता परिवार ने भूमि की अमूल्य सौगात दी।

सरपंच मनुदेवी बिंदु के प्रयासों से भामाशाह गोपालदान एवं रमेशदान पुत्र हजारीदान बिंदु ने अपनी खातेदारी भूमि में से 5096 फीट (लगभग 1200 वर्ग गज) भूमि अपने पिता हजारीदान की पुण्य स्मृति में पशु चिकित्सालय भवन निर्माण के लिए दान की। यह भूमि गांव की आबादी से सटी हुई है, जिससे पशुपालकों को आने-जाने में सुविधा होगी। शिविर प्रभारी तहसीलदार राजकुमारी ने मौके

पर ही संबंधित विभाग को भूमि हस्तांतरण की प्रक्रिया पूर्ण कर भवन निर्माण कार्य शीघ्र शुरू करने के निर्देश दिए।

जिप्सम का अवैध खनन, ड्राइवर ट्रक छोड़ भागा

बीकानेर, (कासं)। आरएसएमएम की अबदुल्ला की ढाणी स्थित माईस में जिप्सम का अवैध खनन किया गया। कार्मिक मौके पर पहुंचे तो ट्रक ड्राइवर गाड़ी छोड़कर भाग गया।

रणजीतपुरा थाना क्षेत्र में अबदुल्ला की ढाणी स्थित 21एसएमडी में आरएसएमएम की खान है। माफिया गिरोह के लोगइस खान में जेसीबी से जिप्सम का अवैध खनन कर ट्रक भर रहे थे। इस दौरान सूचना मिलने पर आरएसएमएम के कार्मिक मौके पर पहुंचे। जेसीबी चालक गाड़ी भाग ले गया। ट्रक चालक गाड़ी छोड़कर मौके से फरार हो गया। इतलाा मिलने पर पुलिस मौके पर पहुंच गई। रात को आरएसएमएम के कार्मिकों ने जिप्सम से भरे ट्रक की रखवाली की।

बीकानेर,(कासं)। यूडीएच सचिव रवि जैन ने मंगलवार को वीडियो कांफ्रेंसिंग से प्रदेश भर की निकायों की योजनाओं की समीक्षा की। समीक्षा में उन्होंने बजट घोषणा से लेकर अमृत–2 समेत तमाम कार्यों की समीक्षा की। बजट घोषणा के तहत प्रदेश में बदली जाने वाली रोड लाइटों में बीकानेर की भी 5000 लाइटें बदलने के प्रस्ताव भेज दिए गए।

बीसी में बीकानेर नगर निगम आयुक्त मयंक मनीष की मौजूदगी में पूरी टीम बैठी। कहा गया कि बजट घोषणा में पुरानी रोड लाइटें बदलने का प्रस्ताव मांगा गया था। कमिश्नर ने कहा कि हमने 5000 पुरानी लाइटों को बदलने का प्रस्ताव भेज दिया है।

■ चक 6 बीडीई निवासी ओमप्रकाश व किशनलाल की कुल 73 बीघा कमाण्ड भूमि का खाता विभाजन आपसी सहमति नहीं बनने के कारण लम्बे समय से अटका हुआ था

लाभ पहुंचाने के लिए आभार जताया।

पंडित दीनदयाल उपाध्याय अंत्योदय संबल पखवाड़ा के तहत गुरुवार को विभिन्न ग्राम पंचायतों में शिविर आयोजित किए जायेंगे। निर्धारित कार्यक्रम के अनुसार गुरुवार को बीकानेर के लालमंदेसर, सुरधना, चौहानान, बदरासर व जलालसर, लूणकरनसर के राजासर उर्फ करणीसर ढाणी पाण्डुरस र शेषसर, श्रीदुर्गखड़ के जेतासर मिंगसरिया, जैसलसर व बिग्गा कोलायत के गुड़ा मण्डाल चारनान व मढ़, बज्जू के रणजीतपुरा व चारणवाला, पूराल के डेलीतलाई व सम्बवाला छतरगढ़ के फेलां व राजासर भाटियान खाजुवाला के 2 केएलडी और नोखा के नाथूसर, शोभाणा, सोवा व साघासर ग्राम पंचायतों में शिविर आयोजित किए जायेंगे। अनुपगढ ग्राम पंचायत 12 ए बी में पंडित दीनदयाल उपाध्याय अंत्योदय संबल अभियान का आयोजन किया गया।

चुनावी रंजिश में की थी हत्या, आजीवन कारावास

बीकानेर, (कासं)। अपर सत्र न्यायाधीश संख्या 5 के पीठासीन अधिकारी अनुभव सिद्धाना ने गजनेर थाना क्षेत्र के चानी गांव में सरपंच चुनाव के दौरान रंजिश के कारण घर में घुसकर हमला और एक व्यक्ति की हत्या के मामले में दो सगे भाईयों को आजीवन कारावास और 1.65 लाख रूपए अर्थदंड की सजा सुनाई है।

परिवारी कमला की ओर से 2 अक्टूबर, 20 को गजनेर पुलिस थाने में रिपोर्ट दी गई थी कि 30 सितम्बर, 2020 को वह चानी गांव में अपने घर पर थे। रात को करीब 11.30 बजे आरोपी धन्याराम उनके घर पहुंचा और उसे व उसके पति आसुराम को सरपंच चुनाव में अपने प्रत्याशी को वोट देने के लिए कहा। आसुराम ने अपनी इच्छा से वोट देने के लिए कहा तो धन्याराम देख लेने की धमकी देकर चला गया। 10 मिनट बाद आरोपी धन्याराम अपने भाई नारायणराम व

■ सरपंच चुनाव में वोट नहीं देने पर घर में घुसकर की थी हत्या

माता के साथ हथियारों से लैस होकर आये और जबरन घर में घुस गए। घातक हथियारों से हमला कर दिया। चौंसगी, कुल्हाड़ी और लाठियों से वार किया। जिससे आसुराम को गंभीर चोटें आईं। घायलों को अस्पताल ले जाया गया जहां आसुराम की मौत हो गई।

कोर्ट ने इस मामले में सुनवाई के बाद सगे भाई धन्याराम और नारायणराम को दोषी माना और आजीवन कारावास व 1.65 लाख रूपए की सजा सुनाई है। राशि जमा नहीं कराने पर 27 माह का अतिरिक्त कारावास भुगतना होगा। कोर्ट में अभियोजन पक्ष की ओर से 14 गवाहों के बयान हुए।

5000 पुरानी लाइटें बदलेंगी, मुरलीधर में डलेगी सीवर लाइन

■ जिन निकायों में सीवरेज नहीं है, सरकार ने उनके प्रस्ताव मांगे

इसके साथ ही सरकार ने तय किया कि अब शहर का कोई हिस्सा बिना सीवरके न रहे। इसके लिए जिन-जिन निकायों में सीवरेज नहीं है, उसके प्रस्ताव भेजे।

माना जा रहा है कि सरकार एडीबी के मार्फत ये काम करायेंगी। बीकानेर में मुरलीधर जोन में अशु्रे क्षेत्र का प्रस्ताव बनाकर भेजेगी। इस प्रस्ताव में सरेह नयानिया में एक एसटीपी प्लांट भी बनेगा। हालांकि प्राइवेट कॉलोनियों

सार-समाचार

पायथन डीप लर्निंग कार्यशाला



आई स्टार्ट नेस्ट इनक्यूबेशन सेंटर में पायथन डीप लर्निंग कार्यशाला में विद्यार्थियों को नये प्रयोगों की जानकारी दी।

बीकानेर, (कासं)। आई स्टार्ट नेस्ट बीकानेर इनक्यूबेशन सेंटर में बुधवार को एनबीडिया के सहयोग से पायथन डीप लर्निंग कार्यशाला का आयोजन किया गया। आठ घंटे की इस इन-पर्सन कार्यशाला में 30 से अधिक विद्यार्थियों ने भाग लिया और डीप लर्निंग की मूल बातें सीखीं। आई स्टार्ट के उपनिदेशक गगन भाटिया ने बताया कि कार्यशाला का उद्देश्य विद्यार्थियों का नई तकनीकों में कौशल विकसित करने और करियर में आगे बढ़ने में मदद करना है। उन्होंने कहा कि कार्यशाला में भाग लेने के लिए विद्यार्थियों को बेसिक पायथन की बेसिक जानकारी आवश्यक थी, जिससे यह सुनिश्चित किया जा सके कि सभी प्रतिभागियों के पास डीप लर्निंग की मूल बातें सीखने के लिए आवश्यक पायथन कौशल है। कार्यशाला में एनबीडिया के एन्बेसडर डॉ. अरूण पांडियन ने सत्र का संचालन किया और विद्यार्थियों को डीप लर्निंग की विभिन्न तकनीकों और उनके अनुप्रयोगों के बारे में जानकारी दी। कार्यशाला के बाद विद्यार्थियों को प्रमाण पत्र प्रदान किए गए। भाटिया ने बताया कि इस तरह के आयोजनों से विद्यार्थियों को नई तकनीकों में कौशल विकसित करने और अपने करियर में आगे बढ़ने में मदद मिलती है। आई स्टार्ट का उद्देश्य विद्यार्थियों को नवाचार और उद्यमिता के क्षेत्र में आगे बढ़ने के लिए प्रोत्साहित करना है।

पुण्यतिथि पर वाटर कूलर भेंट



उमा शर्मा की पुण्यतिथि पर रानी बाजार संस्कृत विद्यालय में वाटर कूलर भेंट किया।

बीकानेर, (कासं)। स्व. उमा शर्मा की पुण्यतिथि के अवसर पर बुधवार को उनके पति मनोज शर्मा ने राजकीय बरिष्ठ उपाध्याय संस्कृत विद्यालय रानी बाजार में विद्यार्थियों के लिए ठंडे पानी की मशीन प्रदान की। इस अवसर पर संस्कृत शिक्षा विभाग के सभागीय शिक्षा अधिकारी डॉ. किशन लाल उपाध्याय, राजकीय बरिष्ठ उपाध्याय संस्कृत विद्यालय रानी बाजार की प्राचार्य उषा सारस्वत, बीकानेर सभाग के डीआई सुभाष रणवा के अलावा कर्मचारी नेला बनवारी शर्मा, बीकारर विचार मंच के सुनील खत्री, शशिमोहन हर्ष, नरेन्द्र दुबे व विद्यालय स्टाफ सदस्य मौजूद था।

व्यास रियल एस्टेट ट्रिब्यूनल चेयरमैन

बीकानेर, (कासं)। नगरीय विकास एवं आवासन विभाग द्वारा आदेश जारी करते हुए जस्टिस मदन गोपाल व्यास को राजस्थान रियल एस्टेट अपीलेट ट्रिब्यूनल का चेयरमैन नियुक्त किया गया है। व्यास की नियुक्ति पांच वर्ष अथवा 67 वर्ष आयु जो भी पहले हो तक के लिए की गई है। उल्लेखनीय है कि बीकानेर मूल के मदन गोपाल

व्यास अक्टूबर 2021 से जनवरी 2025 तक राजस्थान उच्च न्यायालय के न्यायाधिपति रहे। व्यास ने वर्ष 1992 में न्यायिक सेवाओं की शुरुआत की। वे बालोतरा, जयपुर, बूंदी और कोटा में जिला एवं सत्र न्यायाधीश रहे हैं। ट्रिब्यूनल का मुख्यालय जयपुर रहेगा।

कपड़ा व्यवसायी के घर में चोरी

बीकानेर, (कासं)। यहां कपड़ा व्यवसायी के यहां चोरी हो गई। वहीं शहर के जयनारायण व्यास कॉलोनी में भी एक घर में चोरी का मामला सामने आया है। सिटी कोतवाली थाना क्षेत्र में स्थित कोचरों के चौक निवासी कपड़ा व्यवसायी नवरतन कोचर के घर में चोरी हुई है। कोचर के बेटे श्रयांस और सिद्धार्थ गुजरात के सूरत में कपड़े का व्यवसाय करते हैं। इन दिनों ये सभी सूरत थे और घर पर ताला लगा हुआ था। ऐसे में चोर पीछे से सोने चांदी के आभूषण ले गए। घर की मरम्मत का काम दो चार दिन पहले ही खत्म हुआ था। घटना का पता चलते ही पुलिस को सूचना दी गई। मौके पर पहुंची पुलिस ने मकान मालिक से बात की तो पता चला कि करीब दस से बारह लाख रूपए के गहने चोरी हुए हैं। इसमें अधिकांश गहने महिलाओं के थे। चोर खाली डिब्बे वहीं फेंक कर चले गए। कोचर परिवार के बीकानेर आने के बाद ही चोरी गए सामान की सही कीमत पता चल सकेगी। उधर जयनारायण व्यास कॉलोनी में एक बंद मकान से चोरी हुई है। पु्तमचंद मेघवाल ने पुलिस को रिपोर्ट दी है कि वो 24 जून की शाम को परिवार के साथ बाहर गया था। वापस लौटने पर घर के अंदर ताले टूटे हुए मिले। सार सभाल करने पर पता चला कि सोने चांदी के जेवरतन नहीं है।

बच्चों को दस्त से बचाने के लिए डायरिया नियंत्रण अभियान शुरू

श्रीगंगानगर, (कासं)। जिले में बच्चों को डायरिया (दस्त) से बचाने के लिए डायरिया नियंत्रण अभियान शुरू किया गया है, जो आगामी 15 अगस्त तक चलाया जायेगा।

स्वास्थ्य विभाग की ओर से शुरू किए गए इस अभियान का मुख्य लक्ष्य डायरिया से होने वाली बीमारियों और मृत्यु दर को कम करना है। विशेष रूप से पांच साल से कम उम्र के बच्चों में डायरिया के मामलों पर प्रभावी नियंत्रण पाना इस अभियान की प्राथमिकता रहेगी। सीएमएचओ डॉ. अजय सिंगला ने बताया कि जिले में स्टॉप डायरिया अभियान की विधिवत शुरुआत कर दी गई है।

अभियान को लेकर सभी खंड में विशेष गतिविधियों का जा रही हैं। साथ ही जिला स्तर से भी नियमित मॉनिटरिंग की जा रही है। उन्होंने बताया कि पांच वर्ष से कम बच्चों की मृत्यु का 4.8 प्रतिशत कारण दस्त संबंधित



गंगानगर में डायरिया नियंत्रण अभियान में बच्चों को दवा पिलाती स्वास्थ्यकर्मी।

रोग होते हैं, जो एक गंभीर चिंता का विषय है। दस्त से होने वाली मृत्यु दर को शून्य करने के लिए एल 15 अगस्त तक स्टॉप डायरिया अभियान चलाया जायेगा। जिसकी थीम 'डायरिया की रोकथाम, सफाई और ओआरएस से

रखें अपना ध्यान' तय की गई है। रीकों को अपनाने के लिए प्रेरित करेगा। स्वास्थ्य कार्यकर्ता, आशा सहयोगिनी और आंगनवाडी कार्यकर्ता लोगों को डायरिया के लक्षण, कारण और बचाव के बारे में जानकारी देंगे।